

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ విష్ణుపురాణే ప్రహ్లాద కృత

॥ శ్రీ నరసింహస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ నరసింహస్తోత్రం ॥

ప్రహ్లాదః

నమస్తే పుండరీకాక్ష నమస్తే పురుషోత్తమ ।

నమస్తే సర్వలోకాత్మకై నమస్తే తిగ్మచక్రిణే ॥ 1 ॥

నమస్తే వాసుదేవాయ నమస్తే కరుణాకర ।

నమస్తే విశ్వరూపాయ నమస్తే సర్వమూర్తయే ॥ 2 ॥

నమో బ్రహ్మణ్యదేవాయ గోబ్రాహ్మణహితాయ చ ।

జగద్ధితాయ కృష్ణాయ గోవిందాయ నమో నమః ॥ 3 ॥

బ్రహ్మత్వే సృజతే విశ్వం స్థితౌ పాలయతే పునః ।

రుద్రరూపాయ కల్పాంతే నమస్తుభ్యం త్రిమూర్తయే ॥ 4 ॥

దేవా యక్షాః సురాః సిద్ధా నాగా గంధర్వకిన్నరాః ।

పిశాచా రాక్షసాశ్చైవ మనుష్యాః పశవస్తథా ॥ 5 ॥

పక్షిణస్సావరాశ్చైవ పిపీలికసరీసృపాః ।

భూమ్యాపోఽగ్నిర్నభో వాయుః శబ్దస్సర్వస్తథా రసః ॥ 6 ॥

రూపం గంధో మనో బుద్ధిః ఆత్మా కాలస్తథా గుణాః ।

ఏతేషాం పరమార్థశ్చ సర్వమేతత్ త్వమచ్యుత ॥ 7 ॥

విద్యావిద్యే భవాఽ సత్యం అసత్యం త్వం విషామృతే ।

ప్రవృత్తం చ నివృత్తం చ కర్మ వేదోదితం భవాఽ ॥ 8 ॥

సమస్తకర్మభోక్తా చ కర్మోపకరణాని చ ।

త్వమేవ విష్ణో సర్వాణి సర్వకర్మఫలం చ యత్ ॥ 9 ॥

మయ్యన్యత్ర తథాఽశేషభూతేషు భువనేషు చ |
తవైవ వ్యాప్తిరైశ్వర్యగుణసంసూచికీ ప్రభో || 10 ||

త్వాం యోగినశ్చింతయంతి త్వాం యజంతి చ యాజకాః |
హవ్యకవ్యభుగేకస్త్వం పితృదేవస్వరూపధృత్ || 11 ||

రూపం మహత్ తే స్థితమత్ర విశ్వం
తతశ్చ సూక్ష్మం జగదేతదీశ |
రూపాణి సూక్ష్మాణి చ భూతభేదాః
తేష్వంతరాత్మాఖ్యమతీవ సూక్ష్మం || 12 ||

తస్మాచ్ఛ సూక్ష్మాదివిశేషణానాం
అగోచరే యత్పరమాత్మరూపం |
కిమప్యచింత్యం తవ రూపమస్తి
తస్మై నమస్తే పురుషోత్తమాయ || 13 ||

సర్వభూతేషు సర్వాత్మృణాం యా శక్తిరపరా తవ |
గుణాశ్రయా నమస్తస్మై శాశ్వతాయై సురేశ్వర || 14 ||

యాఽతీ తగోచరా వాచాం మనసాం చావిశేషణా |
జ్ఞానిజ్ఞానపరిచ్ఛేద్యా తాం వందే చైశ్వరీం పరాం || 15 ||

ఓం నమో వాసుదేవాయ తస్మై భగవతే సదా |
వ్యతిరిక్తం న యస్యాస్తి వ్యతిరిక్తోఽఖిలస్య యః || 16 ||

నమస్తస్మై నమస్తస్మై నమస్తస్మై మహాత్మనే |
నామ రూపం న యస్యాస్తి యోఽస్తిత్వేనోపలభ్యతే || 17 ||

యస్యావతారరూపాణి సమర్చంతి దివౌకసః |
అపశ్యంతః పరం రూపం నమస్తస్మై మహాత్మనే || 18 ||

యోఽంతస్త్విష్టన్నశేషస్య పశ్యతీశః శుభాశుభం |
తం సర్వసాక్షిణం విష్ణుం నమస్తే పరమేశ్వరం || 19 ||

నమోఽస్తు విష్ణవే తస్మై యస్యాభిన్నమిదం జగత్ |
ధ్యేయస్స జగతామాద్యః స ప్రసీదతు మేఽవ్యయః || 20 ||

యత్రో తమేత త్ప్రోతం చ విశ్వమక్షరసంజ్ఞకే |
ఆధారభూతస్సర్వస్య స ప్రసీదతు మే హరిః || 21 ||

ఓం నమో విష్ణవే తస్మై నమస్తస్మై పునః పునః |
యత్ర సర్వం యతః సర్వం యః సర్వం సర్వసంశ్రయః || 22 ||

సర్వగత్వాదనంతస్య స ఏవాహమవస్థితః |
మత్తస్సర్వమహం సర్వం మయి సర్వం సనాతనే || 23 ||

అహమేవాక్షయో నిత్యః పరమాత్మాఽఽత్మసంశ్రయః |
బ్రహ్మసంజ్ఞోఽహమేవాగ్రే తథాఽంతే చ పరః పుమాః || 24 ||

|| ఇతి శ్రీ నరసింహస్తోత్రం సంపూర్ణం ||